



MALTA

QORTI TAL-MAGISTRATI (MALTA)

MAGISTRAT DR.

CONSUELO-PILAR SCERRI HERRERA

Seduta tas-17 ta' Settembru, 2014

Avviz Numru. 263/2012

Lufthansa Technik (Malta) Limited – C30022

vs

Godfrey Debattista u Union Haddiema Maghqudin

li giet kjamata in kawza b'digriet tas-16 ta' Jannar 2013

Il-Qorti,

Kopja Informali ta' Sentenza

Rat ir-rikors promotur ipprezentat mis-socjeta' attrici fir-Registru ta' din il-Qorti nhar is-6 ta' Awwissu 2012 fejn talbet lil din il-Qorti tikkundanna lill- konvenut ihallasha s-somma ta' ghaxart elef Ewro (€10,000) dovuti wara li gie ffirmat bond agreement bejn il-partijiet fejn l-intimat inghata tħarġi għas-spejjeż tar-riorrent u ntrabat li jibqa fl-impjieg mar-riorrent għal hames snin wara l-probation izda l-intimat naqas milli jagħmel dan u għalhekk ai termini tal-ftehim gie dovut l-ammont fuq imsemmi.

Bl-ispejjeż, inkluzi dawk tal-mandat kawtelatorju, u bl-interessi mid-data tal-prezentata tal-avviz kontra l-konvenut li minn issa huwa ngunt għas-subizzjoni.

Rat ir-risposta tal-konvenut Godfrey Debattista li giet ipprezentata fit-2 ta' Ottubru, 2012 fejn eccepixxa:

“Illi huwa qed jagħti ruhu notifikat bl-avviz b'effett mil-llum.

Illi preliminarjament jigi rilevat li dan il-kaz huwa identiku għal kazijiet numru 260/2012 CSH, 261/2012 JAB, 265/2012 FDP, 263/2012 CSH, 264/2012 JAB, 26/2012 FDP u 266/2012 CSH.

Illi għalhekk gentilment jitlob li l-kawzi numru 26/2012 u 22/2012 li t-tnejn qed jinstemgħu quddiem il-Magistrat Francesco Depasquale jinstemgħu quddiem din il-Qorti kif preseduta stante li x-xhieda u l-provi huma kollha l-istess.

Kopja Informali ta' Sentenza

Illi bla pregudizzju ghal premess it-talbiet tar-rikorrenti huma infondati fil-fatt u fid-dritt ghal diversi ragunijiet li jigu ppruvati waqt din il-kawza principalment fosthom dan sar bi qbil mas-socjeta' attrici meta l-istess socjeta' awtorizzat lill-konvenut jirrizenja qabel permezz tal-Union tieghu l-Union Haddiem Maghqudin u dan kif jirrizulta mill-anness affidavit u markat bhala dok X mahluf rappresentant tal-istess Union Nicholas Baldacchino segretarju tat-Taqsima Manifattura, IT Settur Privat ta' l-istess Union.

Illi ghalhekk jehtieg li tigi kjamata fil-kawza l-Union Haddiema Maghqudin stante li kienet hija stess li assigurat lill-konvenut li huwa jista jirrizenja qabel ma jghaddi t-terminu stabilit fil-kuntratt.

Illi in oltre u bla pregudizzju ghal premess l-esponenti kellu jagħmel operazzjoni ta' slip disk u għalhekk minhabba l-kondizzjoni ta sahħtu ma setghax ikompli.

Illi semmai hija s-socjeta' attrici li hija debitrici tal-konvenut meta ma onorax d-decizjoni tat-Tribunal Industrijali tal-21 ta' Frar 2012.

Salv eccezzjonijiet ulterjuri.

Illi huwa m'ghandux ibati l-ispejjez."

Kopja Informali ta' Sentenza

Rat ir-rikors tal-konvenut ipprezentat fil-5 ta' Novembru 2012 li permezz tieghu talab li jigi kjamata in kawza I-Union Haddiema Maghqudin u li permezz tieghu ukoll gie pprezentat I-affidavit ta' Nicholas Baldacchino.

Rat li I-Qorti laqghet it-talba ghal-kjamat in kawza tal-Union Haddiema Maghqudin seduta stante nhar is-16 ta' Jannar 2013 u dan wara li hadet ukoll konjizzjoni tar-risposta tas-socjeta' attrici datata 3 ta' Dicembru 2012.

Rat ir-risposta tal-kjamat in kawza I-Union Haddiema Maghqudin li giet prezentata fil-25 ta' Frar 2013 li eccepier:

1. *"Illi preliminarjament, l-esponenti kjamata in kawza, mhijiex il-legittimu kontradittur u għandha għaldaqstant tigi liberata mill-osservanza tal-gudizzju stante illi, kif anke jirrizulta in ictu oculi mill-bond agreement iffirms bejn is-socjeta' attrici u l-konvenut (kopja ta' liema tinsab annessa mar-rikors promotur u mmarkata bhala Dok GD1), liema ftehim jifforma l-bazi illi fuqha huma msejsa t-talbiet attrici, ma tezisti l-ebda relazzjoni guridika bejn l-esponenti u s-socjeta' attrici u għaldaqstant certament l-esponenti hija għal kollox estraneja għas-sitwazzjoni tas-socjeta' attrici.*
2. *Illi fil-mertu u mingħajr pregħad id-ding u minn-hu, it-talba attrici fil-konfront tal-esponenti hija għal kollox infodata fil-fatt u fid-dritt stante illi l-ebda ammont m'hu dovut mill-esponenti lill-kumpanija attrici.*
3. *Salv eccezzjonijiet ulterjuri.*

Bl-ispejjeż kontra l-partijiet l-ohra fil-kawza skont il-Qorti jidhrilha opportun."

Kopja Informali ta' Sentenza

Rat dak li gie verbalizzat fl-atti nhar is-6 ta' Mejju 2013 fejn il-partijiet iddikjaraw li l-provi li kienu qed jinstemghu fil-kawzi Rikors Numri 260/12 CSH, 262/12 CSH, 265/12 CSH u 266/12 CSH għandhom japplikaw mutatis mutandi ai fini ta' provi f'din il-kawza.

Rat l-affidavit ta' Claude Frendo ipprezentat nhar il-31 ta' Ottubru 2012 li permezz tieghu ddikjara illi hu għandhu l-kariga ta' Chief Officer Human Resources mal-kumpanija Lufthansa Technik Malta Limited.

Ikkonferma li l-kumpanija kellha bzonn *painters* specjalizzati sabiex jizbghu l-ajruplani, u zied li din hija sistema specjalizzata li għalhekk kella bzonn tħarrig barra minn Malta. Tenna li l-kumpanija flimkien mal-Employment and Training Corporation identifikaw numru ta' nies biex jigu impjegati mal-Lufthansa Technik Malta Limited u mharrga f'din il-linja specjalizzata.

Iddikjara li fl-10 ta' Marzu 2008 Godfrey Debattista, u cieo', wiehed mill-persuni identifikati mal-ETC, kien dahal *f'bond agreement* (Dok. CF1) mal-kumpanija Lufthansa Technik Malta Limited fejn hu kien ser jingħata dan it-tħarrig. Tenna li t-tħarrig kien jinvolvi *on-the-job training* f'Hamburg il-Germanja.

Stqarr li peress illi t-tħarrig kien jinvolvi spejjez konsiderevoli, kull min kien ser jingħata dan it-tħarrig kien marbut a bazi tal-ftehim, li jibqa' jahdem mal-kumpanija Lufthansa Technik Malta Limited għal zmien ta' hames snin wara li

Kopja Informali ta' Sentenza

jispicca l-probation u fin-nuqqas ta' dan huwa kien ikollu jhallas is-somma ta' ghaxart elef (€10,000) Ewro lill-kumpanija Lufthansa.

Claude Frendo ddikjara li l-persuni kollha li ntaghzlu mill-kumpanija u li dahlu għat-tahrig telqu lejn il-Germanja fis-7 ta' April 2008 u ikkompletaw il-kors in kwistjoni u gew lura fit-29 ta' Awissu 2008, fejn ingħataw wkoll certifikat dwar it-tahrig specjalizzat li kienu hadu (Dok. CF2). Ikkonferma li wara li gie lura, Godfrey Debattista kien qed jahdem mal-kumpanija bhala painter.

Sostna li fit-12 ta' Gunju 2011, Godfrey Debattista ipprezenta *resignation letter* lill-kumpanija (Dok. CF3). Stqarr li kien hemm mument meta Godfrey Debattista mar ikellmu u kien qallu li kien wasal għal widnejh illi ladarba huwa jirrizenja, il-kumpanija ma kienitx ser tenforza l-bond agreement fil-konfront tieghu. Iddikjara li huwa qallu li ma kellu ebda tali informazzjoni u għaldaqstant id-dokument li kellu f'idu u cjo' il-bond agreement, kien se jgaghlu jagħmel it-talba ghall-hlas stipulati fl-istess bond agreement.

Huwa zied jghid li peress illi Godfrey Debattista baqa' ma hallasx il-bond agreement, huma kienu kitbulu sabiex ihallas l-ammont. Sussegwentement, huma rcivew ittra mingħand l-Avukat Dr. Anna Mallia fejn irreferiet għal affidavit magħmul minn Nicholas Baldacchino, li kien ufficjal ta' UHM. Tenna li f'dan l-affidavit huwa kien qal illi c-CEO kien qal illi l-kumpanija ma kienetx ser tfittex lill-impiegati dwar l-istess bond agreement.

Iddikjara li lilu hadd ma kien infurmah b'dan u peress illi fl-istess affidavit kien issemmu John Borg Costanzi, hu kien saqsih jekk huwa kienx jaf b'xi laqgha fejn

Kopja Informali ta' Sentenza

is-CEO kien qal li ma kienx ser ifittex ghall-bond agreement izda John Borg Costanzi qallu li ma jaf b'xejn minn dan. Zied jghid illi John Borg Costanzi li kien citat li kien prezenti fil-meeting, dak iz-zmien kien Head of Workshops u ghalhekk dawk l-impjegati kienu jaqghu taht is-sezzjoni tieghu.

Ikkonkluda li ghalhekk ma kellux alternattiva ghajr illi jiprocedi ghall-hlas tal-bond agreements li a bazi tagħhom Godfrey Debattista u persuni ohrajn kellhom iħallsu s-somma ta' ghaxart elef (€10,000) Ewro kull wieħed talli tterminaw l-impieg tagħhom qabel iz-zmien stipulat fl-istess bond agreement.

Claude Frendo xehed fis-16 ta' Jannar 2013 fl-atti tal-kawza **Lufthansa Technik Malta Limited vs Ramon Caruana** (Rikors Numru 260/12 CSH) fejn saritlu referenza għal affidavit li huwa kien għamel u pprezenta fil-31 ta' Ottubru 2012 immarkat bhala dokument CF tal-atti Rik. Nru. 261/12 CSH). Huwa rreferreda għall-ewwel pagna tal-affidavit fejn għamel referenza għal zmien partikulari meta huwa sar jaf bl-ghajdut li kien hemm xi mpjegati li xi hadd mill-union kien qallhom li jekk jitilqu mill-kumpanija, il-kumpanija ma kinitx ser tfittixhom għall-bond. Huwa spjega li l-mument kien proprju meta huma għamlu *claim* lil Ramon Caruana u dan peress li Ramon Caruana kien irrezenja mill-kumpanija hafna wara li kienet nqalet din l-istess kwistjoni. Huwa kien sema' l-ghajdut qabel ma kien irrezenja Ramon Caruana. Peress li dawn il-kwistjonijiet kienu biss ghajdut u ma kien hemm xejn ufficjali ma hassx li kien hemm xi htiega li johrog xi dokumentazzjoni biex jipprova l-kuntrarju.

Ix-xhud gie mistoqsi jekk jafx li Ramon Caruana kien talab li jirtira r-rizenja tieghu tat-23 ta' Marzu 2012. Hu wiegeb li ma kien ircieva l-ebda komunikazzjoni li huwa xtaq jirtira, pero' hija prassi li meta wieħed normalment

Kopja Informali ta' Sentenza

jirrezenja, meta jigi biex jirtirha, dan jghaddi minn process għid. Huwa sostna li ma sarx f'dan il-kaz.

Ix-xhud saritlu referenza għal email li tinsab inserita flimkien mal-affidavit tal-konvenut liema email kienet giet immarkata mill-Qorti bhala dokument RC5. Huwa stqarr li l-email in kwestjoni datata 4 ta' Settembru 2012 giet mibghuta lilu u lil Dr Michael Refalo. Huwa ikkonferma l-kontenut tagħha. Din l-email fil-fatt huwa kien bagħatha lis-sur Caruana u din giet forwarded lil Dr Refalo.

Ix-xhud iddikjara li una volta li bniedem jirrizenja, huma ma jaccettawhx lura. Huwa jaf li kien hemm xi tilwima bejn il-management u l-painters dwar l-allowances li kellhom jieħdu meta kienu Hamburg. Jaf ukoll li l-kumpanija attrici giet ikkundannata sabiex thallas ammont ta' flus lil Ramon bhala allowance. Mistoqsi jekk effettivament Ramon thallasx, qal li le ma thallasx peress li Ramon għandu jagħti xi flus lill-kumpanija. Għalhekk iddepozitaw dawn il-flus il-Qorti. Mistoqsi jekk jafx, jekk Ramon Caruana thallasx għan-notice period tieghu, qal li effettivament kienu talbuh u sakemm huwa nfurmat dan kien thallas.

Claude Frendo xehed in kontro-ezami fl-atti tal-kawza **Lufthansa Technik (Malta) Limited vs Rodney Farrugia (Rikors Numru 262/12 CSH)** fit-13 ta' Frar 2013 fejn iddikjara li huwa ilu jokkupa l-kariga ta' Chief Officer mas-socjeta' attrici mis-26 ta' Marzu 2009. Minn mindu beda dan l-linkarigu c-Chief Executive Officer kien certu Louis Giordimaina. Fil-fatt Louis Giordimaina kien ilu bosta snin ingaggat f'din il-posizzjoni u kien responsabbi għat-tmexxija tal-kumpanija. Dan skond il-Memorandum and Articles of Association tas-socjeta' stess, u jrid iwiegeb lill-bord tad-diretturi ta' l-istess socjeta'. Filfatt il-kwestjonijiet ta' personnel mhumiex f'idejh izda f'idejn ix-xhud. Is-sur Giordimaina pero'

Kopja Informali ta' Sentenza

m'ghadux ic-Chief Executive Officer tas-socjeta' attrici peress li spicca f'Awissu 2011.

Ix-xhud ikkonferma li Rodney Farrugia kien kompleta t-tahrig barra mill-pajjiz. Huwa spjega li ma jidholx fuq kwestjoni tal-operat u ghalhekk jekk it-*trainees* li gew minn barra minn Malta u ghamlu xi complaint mas-supervisor tagħhom huwa ma jafx biha. Huwa stqarr li kien hemm ex haddiema tat-tarzna li kellhom kuntratt ta' impieg magħhom pero' ma jafx jekk humiex zebbiegħha fl-istess contingent jew le. Huwa prometta li jivverifika dan għas-seduta sussegamenti.

Huwa konxju tal-fatt li t-Tribunal Industrijali ta decizjoni dwar it-tilwima li nqalet mill-UHM u filfatt huwa kien involut fiha direttament. Id-decizjoni kienet tali li l-haddiema tal-Lufthansa Tecknik rappresentati mill-UHM, kellhom effettivament jibbenifikaw minn *allowance* imsemmi fil-ftehim kollettiv u in segwitu huma hallsu din l-allowance lil dawk impjegati li baqghu magħhom. Sussugwentament meta huma fethu din il-kawza huma iddepozitaw l-ammont dovut bhala allowance permezz ta' cedola lill-Qorti.

Rat l-affidavit ta' **John Borg Costanzi** li gie pprezentat ukoll fil-31 ta' Ottubru 2012 fejn iddikjara li għandu l-kariga ta' *Head of Production* mal-kumpanija Lufthansa Technik Malta Limited. Huwa spjega li kien hemm zmien meta Godfrey Debattista u l-kolleġi tieghu li kien jahdmu bhala "painters" tal-ajruplani, kien jahdmu fid-dipartiment tieghu, hlief għal xi zmien ta' madwar sena meta ma kinux jahdmu tahtu peress illi hu kien mar jahdem f'dipartiment iehor. Huwa sostna li qabel ma telqu minn mal-kumpanija, dawn il-haddiema kien jahdmu tahtu.

Kopja Informali ta' Sentenza

Borg Costanzi ddikjara li Claude Frendo kien urih affidavit kien ircieva minghand xi impjegati tas-sezzjoni tal-*painters* liema affidavit kien mahluf minn Nicholas Baldacchino li kien għadu s-segretarju tat-taqṣima tal-UHM fejn iddikjara illi waqt laqgha li kellu mas-CEO ta' dak iz-zmien Louis Giordmaina, l-istess Louis Giordmaina fil-presenza tax-xhud suppost iddikjara li min ried jitlaq mill-impjieg minn mal-kumpanija seta' jagħmel dan mingħajr ma jfittxuhom dwar il-*bond agreement* li huma kienu ffirmaw. Huwa ddikjara pero' illi huwa assolutament ma jiftakar ebda laqgha fejn Louis Giordimaina qal xi haga hekk.

John Borg Costanzi xehed fis-16 ta' Jannar 2013 fl-atti tal-kawza **Lufthansa Technik (Malta) Limited vs Ramon Caruana (Rikors Numru 260/12 CSH)** fejn rega' iddikjara li huwa *head of production*, Lufthansa Technik Malta Ltd u huwa ma kienx ikun prezenti fil-meetings li kienu jinżammu bejn il-union u s-socjeta' attrici.

Rat ir-rikors tal-konvenut ipprezentat fil-5 ta' Novembru 2012 li permezz tieghu ipprezenta l-affidavit ta' **Nicholas Baldacchino** Segretarju tat-Taqṣima Manifattura, I.T. u settur privat tal-Union Haddiema Magħqudin, fejn iddikjara li dan l-affidavit jitratte l-kaz illi numru ta' ex-haddiema ta' Lufthansa Tehnik Malta għandhom mal-istess kumpanija fejn il-Lufthansa Tehnik qed tħid illi ma tridx thallas is-somma ta' flus dovuta lill-ex-haddiema ghaliex huma kisru "bond agreement" minn decizjoni tat-Tribunal Industrijali u dwar l-istess decizjoni l-kumpanija imsemmija m'ghamlitx appell.

Kopja Informali ta' Sentenza

Spjega wkoll illi waqt laqgha ufficcjali illi kienet saret mac-Chief Executive Officer tal-Lufthansa illi dak iz-zmien kien is-Sur Louis Giordmaina fil-presenza ta' ufficcjali ohrajn tal-kumpanija fosthom John Borg Costanzi u wkoll fil-prezenza ta' membri tal-kumitat tal-haddiema tal-Union fosthom Ian Grech u Elton John Agius, fejn f'din il-laqgha l-istess C.E.O. qajjem il-punt dwar is-sezzjoni tal-“painters” fejn il-kumpanija stqarret illi kienet tal-fehma illi minn minn dawn l-impiegati u cioe' l-painters ried jitlaq, setgha jagħmel dan minnufih. Meta mistoqsi mill-Union jekk il-fatt illi huma jitilqu kienitx ser tikkostitwixxi ksur tal-“bond agreement” l-istess C.E.O. ikkonferma illi l-kumpanija ma kienitx ser tfitteż lil dawn il-haddiema dwar l-istess “bond agreement”.

Zied li ftit wara din il-laqgha hawn fuq citata, huwa kien ghadda din l-informazzjoni lill-“painters” waqt laqgha illi huwa bhala segretarju imsemmi kellu mal-istess “painters”.

Nicholas Baldacchino xehed fit-3 ta' Lulju 2013 fejn iddikjara li huwa kien jokkupa l-kariga ta' Segretarju tat-Taqsima Manifattura, IT u Settur Privat fl-Unjoni Haddiema Maqghudin. Illum il-gurnata pero' huwa ma għadux jahdem hemmhekk. Huwa spjega li huwa kien hadem mal-Union mis-sena 2003 sa Marzu 2013. Huwa kien Segretarju tat-Taqsima li tirraprezenta lill-haddiema kollha ta' Lufthansa Technik Malta Limited appart frazzjoni zghira li taqa' taht l-inginiera. Mistoqsi jekk kellux xi laqghat ma' xi haddiema peress li kien hemm xewqa minn naħha tagħhom li xtaqu jitterminaw l-impieg tagħhom, qal li le ma kellux dwar dan.

Huwa spjega li huwa kien irrilaxxja affidavit fil-kawza rikors numru 265/2012 CSH fl-ismijiet **Lufthansa Technik Malta Limited vs Saviour Buttigieg** liema

Kopja Informali ta' Sentenza

affidavit jinsab inserit f'dawk l-atti a fol 7 u huwa kkonferma il-kontenut tieghu. (il-Qorti tinnota li dan l-affidavit huwa wkoll inserit f'din il-kawza a fol. 20 tal-atti ta' dan il-process). Dan l-affidavit huwa marbut ma' laqgha li kellu fil-kapacita tieghu bhala segretarju tat-taqsimha flimkien mar-rappresentanti tal-haddiema. Illum il-gurnata jaf li kienet saret il-laqgha pero' huwa ma jiftakarx ezattament fuq xiex kienet peress li kien ikollu diversi laqghat. Fil-fatt din il-laqgha kienet ilha li saret aktar minn erba' snin. F'din il-laqgha partikulari kien gie diskuss fuq il-painters, u prezenti kien hemm ukoll dak iz-zmien ic-CEO, is-Sur Louis Giordmaina. Waqt din il-laqgha qalilhom li ma kienx kuntent bihom u qal li min xtaq jitlaq seta' jitlaq. Ix-xhud tenna li minn naħħa tal-impjegati jaf li kien hemm xi hadd li qal li kellhom rabta u dakinhar ic-CEO qalilhom li ma kinitx problema u min xtaq jitlaq seta' jitlaq. Sussugwentament jaf li kien hemm xi rappresentant li talbu biex jagħmlu meeting mal-impjegati, ix-xhud mar, ma jafx jekk kienx dakinhar stess jew ftit jiem wara li saret il-laqgha. Huwa kien spjega dak li kien qal ic-CEO lill-impjegati u din il-kwistjoni kienet waqfet hemm ghax din ma followjawhiex huma. Huma la kitbu u lanqas ma għamlu xi laqghat ohrajn. Huwa kkonferma għal darba ohra li s-sur Giordimaina kien qalilhom li min ma kienx kuntent seta' jitlaq.

Mistoqsi jekk kienx hemm xi rappresentant iehor tal-Lufthansa Technik Malta Limited dakinhar appartu s-sur Giordimaina wiegeb li jekk mhux sejjer zball kien hemm prezenti John Borg Costanzi. Jista' jkun li kien hemm xi rappresentant iehor tal-Lufthansa pero' ma jiftakarx min kien. Pero' ma kinitx haga normali li x-xhud jitkellem mas-CEO wahdu. Huwa spjega li s-soltu jekk ikun ser jitkellem fuq il-painters kien ikun hemm prezenti wkoll rappresentant tal-painters. Huwa ma jistax jghid pero' x'kariga kellu s-sur Borg Costanzi dak iz-zmien. Pero' zgur li kien jokkupa xi kariga fit-top management. Mistoqsi jekk is-sur Borg Costanzi għamilx xi reazzjoni ghall-kliem tas-sur Giordimaina, wiegeb li ma jistax iwiegeb din id-

Kopja Informali ta' Sentenza

domanda ghax ilu wisq. Huwa nkludieh fl-affidavit ghax meta kien qed jiktu ftakar li kien prezenti.

Ix-xhud stqarr illi huwa ma regghax dahal f'din il-kwistjoni pero' jiftakar li xi zmien wara kienu marru l-impjegati u staqsewh jekk kienx lest li jaghmel affidavit biex jghid dak li jiftakar u fil-fatt hekk ghamel. Huwa tenna li ma kellux kwistjonijiet oħrajn fuq dan il-mertu mal-kumpanija. Mistoqsi jekk jagħrafx lil Godfrey Debattista u Saviour Buttigieg li kienu presenti fl-Awla wiegeb li jgharafhom. Mistoqsi jekk kienux gew ikellmuh qabel ma tefghu l-ittra tar-rizenja tagħhom ma jistax jghid ghax fil-fatt jiltaqa' ma' hafna niex. Pero' jekk mhux sejjer zball kienu huma li talbuh l-affidavit u hu kien lest li jagħmlu. Mistoqsi jekk hu kienx involut fil-kawza ta' quddiem it-Tribunal Industrijali, wiegeb li iva. Filfatt qal hu kien għamlu u l-painters Debattista u Buttigieg kienu prezenti f'dawn il-proceduri. Is-Socjeta' Lufthansa qatt ma kkuntatjatu bhala union anke meta bdew dawn il-proceduri. Mistoqsi min kien ir-rappresentant tal-haddiema dakħiħar qal li kien certu Elton kif hemm indikat fl-affidavit tieghu stess. Dan huwa Elton John Agius.

In kontro-ezami meta gie mistoqsi jekk kienx ikun hemm agenda qabel ma ssir il-laqgha, wiegeb li iva dejjem ikun hemm, ghax il-laqghat kienu jsiru fuq suggett partikulari. Mistoqsi jekk din l-issue tal-*ispray painters* u cioe' jekk kellhomx jitilqu jew le kinitx fuq l-agenda qal li ma jafx ghaliex din kienet ilha li grat. L-agenda tigi ssetjata jew mingħand il-kumpanija meta jkunu jridu jagħmlu xi tibdil radikali jew minn naħha tal-Union meta huma jkunu gew *loggered* u jkun hemm bzonn ta' diskussjoni. F'dan il-kaz ma jistax jghid minn issetjaha. Fil-fatt huwa ddikjara li mal-Lufthansa huwa għamel eluf ta' laqghat. Ix-xhud qal li kien Elton John Agius ir-rappresentant li kien qallu li kelli jħarraf lill-impjegati l-ohrajn l-

Kopja Informali ta' Sentenza

ispray painters b'dak li kien qal is-sur Giordimaina. Ghalkemm ighid li huma dak li jigi diskuss dejjem jghadduh lill-haddiema. Mistoqsi jekk izommux minuti tal-laqghat li jzommu ma' c-CEO qal li sakemm dam segretarju hu qatt ma zammew minuti ufficcjali. Ix-xhud ma hassx il-htiega li jerga' jagħmel laqgha ohra mas-sur Giordimaina sabiex jikkonferma dak li kien diga' diskuss qabel ma jkellem lill-haddiema. Effettivament dan l-affidavit huwa għamlu s-sena li ghaddiet.

Nicholas Baldacchino prodott mill-UHM xehed nhar l-14 ta' April 2014 fejn b'referenza ghall-bond agreement li kellhom l-impjegati tal-Lufthansa Technik, spjega li l-UHM fil-fatt kienet involuta. Huwa stqarr illi sakemm huwa kien jokkupa l-kariga ta' segretarju tal-UHM ma jafx li l-UHM qatt kienet involuta f'xi kwistjonijiet. Fil-fatt l-impjegati tal-Lufthansa Technik kien dahlu membri tal-UHM wara li kien ffirma il-ftehim tagħhom. Huwa jaf li effettivament pero' kien hemm xi laqgha fuq xi agenda totalment differenti liema laqgha kienet bejn ic-CEO tal-Lufthansa, Louis Giordimaina, is-sur Borg Costanzi u minn naħha tal-UHM kien hemm ix-xhud stess u rappresentanti fosthom Ian Grech u Elton John Agius u xi nies ohrajn. Ix-xhud ma jiftakarx min aktar kien prezenti, u jaf li fost l-affarijet ohra li kien gew diskussi f'din il-laqgha kienet tqajmet il-kwistjoni dwar is-sezzjoni tal-painters b'mod generali. Fil-fatt dak iz-zmien kien hemm glied bejn il-painters bejniethom u sahansitra anke kien hemm xi sospensjonijiet.

Ix-xhud jaf li kien hemm kwistjoni li l-kumpanija ma kienitx kuntenta bis-servizz tagħhom u fil-fatt ic-CEO waqt din il-laqgha kien qal li huma kien xebghu f'din is-sitwazzjoni, u din ma setghatx tkompli. Fil-fatt kien qal li jekk jitilqghu dawn l-impjegati għalihom kien ikun ahjar ghaliex dejquhom. Huwa jaf li kien hemm

Kopja Informali ta' Sentenza

rappresentant tal-painters li dak il-hin dar fuqu u qallu li għandhom bond agreement. Fil-fatt imbagħad huwa dar fuq ic-CEO u qallu, li dawn għandhom bond agreement u huma marbutin, u fil-fatt hu qallu li dawn setghu jitilqu minnufih u ma kien ser jagħmlu xejn dwar il-bond agreement. Ir-rappresentant fil-fatt dar fuq ix-xhud, u qallu li kien importanti li jzomm laqgħa mal-haddiema u jghidilhom b'din l-informazzjoni b'mod dirett, u jaf li din il-laqgħa kienet inzammet ftit wara, fi ftit zmien. Huwa jaf li effettivament kien laqqa lill-haddiema u għarrafhom b'din id-deċizjoni li kienet ittiehdet. Il-kwistjoni sa fejn jaf hu kienet waqfet hemm. Mistoqsi mill-Qorti jekk ircevewx xi korrespondenza mis-socjeta' attrici dwar dak li ntqal f'din il-laqgħa wiegeb li le huma qatt ma rcevew xejn. Mistoqsi kemm effettivament kien ghadda zmien minn meta irrizenjaw il-haddiema għal din il-laqgħa wiegeb li ma jafx, peress li kien hemm aktar minn haddiem wieħed. Mistoqsi jekk kienx hemm xi hadd li cempillu qabel ma rrezenja wiegeb li jista' jkun, pero' stqarr li biex jiftakar it-telefonati kollha li jsiru huwa impossibbi.

In kontro-ezami ix-xhud rega' ikkonferma għal darb'ohra l-affidavit li kien irrilaxxa. Huwa sostna li dawn huma l-istess affarijiet li rrepeta diversi drabi. Il-kwistjoni dwar il-bond agreement tqajmet dakinhar, ghax kien qed isir diskors dwar ix-xogħol tal-painters. Huwa qal li l-laqgħa dakinhar kienet fuq kwistjoni ta' authorisation levels li kienet tolqot lil haddiema kollha nkluz is-sezzjoni tal-painters. Meta gew biex jitkellmu dwar il-painters is-sur Giordimaina mill-ewwel qallilhom li ma kienx kuntent bil-painters. Kien il-haddiem li kien prezenti li qajjem il-kwistjoni tal-bond agreement. Ix-xhud ma jafx jekk kienx hemm xi painter iehor parti Elton John Agius. Pero' jaf li kien hemm painters oħrajn u għalhekk ezattament min qajjem din il-kwistjoni ma jafx, pero' jaf li kien painter zgur. Mistoqsi jekk huma kieneksew izommu minuti bhala UHM dak iz-zmien,

Kopja Informali ta' Sentenza

wiegeb li le ma kienux u jekk kienu jinzammu mill-mangement, dawn qatt ma gew mibghuta lilu.

Mistoqsi ghaliex ix-xhud fl-affidavit tieghu ma semmiex li s-sur Giordimaina ma kienx kuntent bix-xoghol tal-painters, wiegeb li ma hemmx raguni specifika. Huwa sostna li kien gie mitlub sabiex jagħmel dikjarazzjoni biex jikkonferma effettivament dak li kien intqal f'din il-laqgha u għalhekk huwa kiteb dak li deherlu li kien importanti għal dak li gie mitlub. Mistoqsi minn kien talbu biex jagħmel dan l-affidavit wiegeb li kien xi disgha jew ghaxar haddiema li talbuh jagħmel dan. Waqt il-laqgha li zamm ix-xhud kien hemm prezenti hafna mill-painters, huwa u rappresentant tal-istess painters, Elton John Agius.

Rat l-affidavit ta' **Henry Vella** li gie pprezentat fl-atti tal-kawza fl-ismijiet **Lufthansa Technik Malta Limited vs Ramon Caruana (Rikors Numru 260/12 CSH)** fit-28 ta' Novembru 2012 fejn iddikjara li għandu l-kariga ta' *Manager Workshops* mas-socjeta' attrici. Huwa spjega li kien hemm zmien fejn uhud mill-painters kien jaqghu taht id-dipartiment tieghu qabel ma temmew l-impjieg tagħhom. Huwa jaf illi l-painters in kwistjoni kellhom *bond agreement* u kien hemm mument meta ddecidew li jtemmu l-impjieg tagħhom mal-kumpanija. Vella stqarr illi prattikament l-impjegati li għandhom *bond agreement* u li jkunu jridu jitilqu minn mal-kumpanija jigu jistaqsu jekk jistgħux jinhallu mill-bond. Huwa dejjem għamilha cara ma' kulhadd illi l-*bond agreement* ma jaqax taht il-kompetenza tieghu izda jaqa' taht id-dipartiment tal-Human Resources li l-kap tagħha huwa Claude Frendo.

Henry Vella ddikjara li huwa dejjem heggighom sabiex jekk huma jahsbu li għandhom raguni valida għalfejn jinhallu mill-agreement għandhom jiktbu lill-

Kopja Informali ta' Sentenza

HR Department u mbagħad I-HR Department jiehu d-decizjoni hu. Huwa offrielhom li jekk huma kellhom diffikulta' biex jiktbu din l-ittra formali huwa kien lest li jghinhom. Hu qatt ma kien prezenti waqt laqghat mal-union u allura qatt ma seta' jghid lill-impjegati in kwistjoni li setghu jitilqu mill-impjieg tagħhom mingħajr konsegwenzi.

Henry Vella xehed ukoll fis-16 ta' Jannar 2013 fl-atti tal-kawza fl-ismijiet **Lufthansa Technik Malta Limited vs Ramon Caruana** (Rikors Numru 260/12 CSH) u stqarr li jaf li meta kienu jitkellmu bejniethom il-haddiema huwa kien jghidilhom, 'ftakru li għandkom il-bond agreement'. Huwa sostna li dan il-kaz per se ma resaqx quddiemu.

Elton John Agius xehed fil-kawza fl-ismijiet **Lufthansa Technik Malta Ltd vs Ramon Caruana** (Rikors Numru 260/2012 CSH) nhar is-16 ta' Jannar 2013 fejn iddikjara li huwa jokkupa l-kariga ta' *team leader* mas-socjeta' attrici. Huwa jaf lill-konvenut peress li kienu kollegi flimkien. Mistoqsi jekk qattx kien prezenti waqt il-laqghat tal-union mas-socjeta' attrici, huwa wiegeb li iva kien f'xi whud minnhom. Huwa pero' ma jafx jekk qattx gietx diskussa il-kwistjoni tal-*bond*. Ix-xhud kien prezenti ma' Louis Giordimaina għal zewg meetings fil-boardroom tieghu. Louis Giordimaina dak iz-zmien kien jokkupa l-kariga ta' CEO mal-Lufthansa Technik Malta Limited. Ix-xhud spjega li l-laqghat li kelleu mieghu kienu jitrattaw dwar rati ta' *increments* fuq pagi.

Ian Grech xehed fil-kawza fl-ismijiet **Lufthansa Technik Malta Ltd vs Ramon Caruana** (Rikors Numru 260/2012 CSH) nhar is-16 ta' Jannar 2013 fejn iddikjara li huwa jahdem bhala mekkanik mas-socjeta' attrici. Ikkonferma li kemm-il darba kien prezenti għal xi laqghat li kienu jinzammu bejn il-union u Lufthansa

Kopja Informali ta' Sentenza

Technik u dawn il-laqghat kienu dejjem jinzammu għand is-socjeta' attrici. Huwa qatt ma' ddiskuta *bonds* ta' xi impjegati mas-socjeta' attrici. Pero' ma jafx lanqas dwar xi dikjarazzjoni li seta' għamel allegatament ic-CEO is-sur Giordimania dwar kwestjonijiet ta' bonds. Fil-fatt huwa lanqas jaf li qatt saret xi laqgha f'dan is-sens jew li sar dan id-diskors meta huwa kien prezenti.

Rat l-affidavit ta' **Ramon Caruana** li gie pprezentat fis-16 ta' Jannar 2013 fl-atti tal-kawza fl-ismijiet **Lufthansa Technik Malta Ltd vs Ramon Caruana** (Rikors Numru 260/2012 CSH) fejn fih iddikjara li hu kien gie mpjegat fit-12 ta' Marzu 2008 b'informazzjoni meħuda mill-ETC. Huwa spjega li wara *induction course* kienew gew avvicinati biex jiffirmaw il-kuntratt tal-impieg u *il-bond agreement*. Dan il-*bond agreement* huwa parti mill-impieg u ried jigi ffirmat ghax kien ser jintbagħtu Hamburg għat-tahrig. Il-qari, l-ispjegar u l-iffirmar ta' dan il-*bond agreement* kien sar go workshop fil-facilita ta' dak iz-zmien tal-LTM (Lufthansa Teknik Malta). L-iffirmar tal-kuntratt u tal-*bond agreement* sar b'mod kollettiv u sar f'dan il-workshop quddiem kulhadd.

Ramon Caruana sostna li l-ftehim tal-kumpanija mal-union dam ma gie muri lilhom u filfatt kien gie migbur minn impjegati waqt btala f'Malta meta għajnej qed jieħdu t-tahrig f'Hamburg. L-impjegati ndunaw li l-*allowance* li kienet qed tingħatalhom kienet ferm inqas minn dik stipulata fil-ftehim tal-union u ciee' fil-kuntratt f'punt 6.8.

Dan il-*bond agreement* kien sar effettiv minn wara l-probation li saret gewwa Hamburg u li din il-probation kienet qasira. Dan ghaliex huwa għamel hames xħur gewwa Hamburg.

Kopja Informali ta' Sentenza

Caruana fl-affidavit tieghu tenna li x-xoghol f'Hamburg kien l-istess izda b'sistemi differenti u kienu mqasmin f'dipartimenti b'kull individwu bi specjalizzazzjoni ghalih. Huwa stqarr illi fejn dipartiment ikun hafif wiehed jghin lill-iehor.

Huwa spjega li l-kundizzjonijiet tax-xoghol tieghu kienu tajbin ghall-ewwel tliet snin. Pero' kien hemm mument li l-*manager* waqt laqha mal-*painters* kien qal li ried ikeccihom kollha u li ma kienx hemm bzonnhom u li seta' jahdem bil-kuntrattur. Dan il-kliem gie mehud għand l-union biex jitressaq għand l-HR u l-*manager* in kwistjoni kellu johrog b'apologija biss sa fejn kien jiftakar dan ma għamiliex la verbalment u lanqas bil-posta. Kien hemm min telaq mix-xogħol kif l-union għamlet din il-laqgha u qalet li CEO qal li setghu jitilqu u ma jħallsux il-bond imsemmi fil-*bond agreement*.

Ramon Caruana spjega li n-nies kienu kollha fid-dipartimenti tagħhom Interior u Exterior. Pero' fl-ahhar sena inbidlu l-kundizzjonijiet u l-kumpanija ddecidiet li telimina dipartiment minn fuq in-nies u ma jkun hemm hadd stabbilit f'dipartiment, fejn kien hemm min ma kienx jaqbel magħha. Din holqot pressjoni tant li ta' r-rizenja tieghu minn team leader lil management u wara l-management xtaq li jzommu bhala level 2 inspector minflok u accetta l-pozizzjoni.

Huwa sostna li l-ammont ta' xogħol kien dejjem għoli u f'kull weekend kien ikun hemm bzonn tal-*overtime* fejn dan kien qed jigi rosterjat bejn in-nies peress li kien hemm nies li ma jahdmux *overtime* specjalment fix-xitwa fil-qilla tax-

Kopja Informali ta' Sentenza

xoghol. Caruana stqarr illi hu kien qed jipprova jaghti tmien sieghat fost il-gimgha biex jevita x-xoghol fost l-weekend biex ikun hadem it-tmien sieghat bil-ligi ghax kemm-il darba gew infurzati u xorta kien ikun il-pressjoni biex jidhlu fil-weekend.

Ix-xoghol fin-natura tieghu kien kollu *deadlines* u *schedules* filfatt anke meta kien team leader gieli tkellem il-fatt li l-ippjanar tax-xoghol fuq l-ajruplan kien jinvolvi l-weekend b'kollox fejn huma *shift* tal-weekend ma kellhomx u kemm-il darba saru proposti ghal *shift* imma ufficialment qatt ma sar xejn u x-xoghol baqa' jittiehed bl-overtime. Huwa stqarr li r-relazzjoni mal-coordinator ma kinitx tajba ghar-raguni li dwar l-ghazla tal-proceduri tax-xoghol ma kinux jiftehmu bejniethom.

Ramon Caruana stqarr illi ma jistax ikejjel ir-relazzjoni li kellu ma' Claude Frendo tal-HR ghax ftit iltaqa' u tkellem mieghu. Pero' jiftakar li kien tela' biex ikellmu fl-ahhar sena u ma sabux fl-ufficju. Minn naha tieghu dejjem hass li kellu jirranga s-sitwazzjoni mal-management tad-dipartiment milli mal-HR u ma riedx jiskala l-problema b'tali mod li jasal jitlef ir-relazzjoni li kellu mal-management tad-dipartiment. Filfatt ma kienx rega' tela'.

Huwa minn naha tieghu ihoss li qatt ma kellu relazzjoni hazina mal-management. Huwa sostna li hu kien wiehed minn dawk li jahdem mal-management biex isir ftehim u pjanar dwar ix-xoghol peress li gieli kellhom hames ajruplani għaddejjin. Kien hemm min kien igerger verbalment fost dawk li kien jahdem magħhom minhabba c-caqliq tan-nies, il-kwistjoni tal-allowance jew fuq affarijiet ohra bħall-overtime fil-gimgha.

Kopja Informali ta' Sentenza

Huwa sostna li dejjem kien hemm bzonn tan-nies l-aktar fix-xitwa ghax ix-xoghol jizdied. Filfatt kienu jahdmu haddiema anke b'self minn barra l-pajjiz biex ilahhqu max-xoghol. Kien hemm atmosfera ta' stress u dwejjaq u xejn ma kien kuntent kif kienu sejrin l-affarijet fuq ix-xoghol. Anki kollegi tieghu esprimew dan tant li ohrajn telqu ftit wara li telaq hu mix-xoghol.

Haddiema ohrajn li kienu għadhom godda jew anke bil-*probation* kieno jitilqu ghax kieno jghidu li sabu xogħol jew karriera ahjar.

Ramon Caruana tenna li kien ikun ahjar kieku l-management għamel ftit ricerka qabel ma ha d-decizjoni biex inehhi d-dipartimenti. Huwa jifhem li wieħed ji speċjalizza f'qasam wieħed peress li x-xogħol jitlob tekniki ta' applikazzjonijiet differenti ta' zebgħa. Iz-zebgha kien settur għid fil-kumpanija ghalkemm kien ilu jinhad dem ix-xogħol.

Mill-perspettiva tieghu, huwa kien jara nuqqas ta' qbil bejn il-*painters* u l-management u fl-opinjoni tieghu seta' wassal biex in-nies jitilqu. Huwa ma jiftakarx li kien hemm kazi ta' diskriminazzjoni imma l-kawza tal-*allowance* ta' Hamburg kien ihossa ftit ghax hemm bil-miktub fil-kuntratt u fil-ftehim mal-union. Huwa ma jaħsibx li l-management kien jagħmel apposta biex jitilqu n-nies specjalment fejn kieno bil-pressure tax-xogħol.

Kopja Informali ta' Sentenza

Huwa minn naha tieghu dejjem hassu trattat tajjeb minn naha tal-management u hu dejjem approva jimxi ma' dak li kien mistenni minnu tant li dam impjegat mas-socjeta' attrici ghal erba' snin u dejjem fl-istess dipartiment.

Huwa spjega li ftit qabel ir-rizenja tieghu huwa kien gie mitlub jisprenja tmien bicciet xogħol fil-post mill-coordinator tieghu. Dan kienu li jisprenja l-ghatibi tal-ajruplan. Caruana spjegalu li kien diffici biex isir ghax kien post traffikuz u n-nies ikunu jridu jghaddu. Għalhekk talbu biex isir bir-roller izda nsistew mal-konvenut li jsir *spray*. Għalhekk beda jahdem fuqhom u qal li l-ewwel tnejn gew mhux hazin imma mbagħad bdew il-problemi minhabba n-nies li kienu jridu jghaddu u jirfsu l-plastik. Huwa rrappoġġa kemm-il darba anke lill-management u l-l coordinator, fejn anke issuggerixxa li jagħmilhom bil-lejl izda gie rifjutat mill-coordinator. Huwa stqarr magħhom li kienu hadlu disghin siegha minflok tletin u wiegbu li ried jirrispondi għalihom hu. Huwa għalhekk waqaf u rrifjuta li jkollu x'jaqsam iktar magħhom u qabad jagħmel xogħol iehor. Wara ftit taz-zmien gie kkuntatjat mill-management galulu li ma kienx għamel xogħol ta' kalibru u li haddiehor kien qed jagħmlu bi standard tajjeb. Issa sa fejn kien jaf hu, din kienet l-ewwel darba li ntuzat dil-procedura izda hu gie msejjeh irresponsabbi u kienu ha jneħħulu l-kariga ta' 'level 2 inspector' u li ha jingħata *warning*. Huwa x'hin ra hekk talab ir-rizenja mmedjata. Hawnhekk huwa gie mistoqsi jekk kien qed jagħmel xogħol hazin apposta imma ma tahx risposta, biss ikkonfermalu li xeba'. Huwa sostna li fil-verita' ma kienx qed jagħmel xogħol hazin apposta.

Ramon Caruana tenna li dan l-incident gieghlu jahseb li l-kontribut tieghu m'ghadux validu fil-kumpanija u hassu injorat. Huwa kkunsidra l-fatt li l-union harget bl-informazzjoni li l-painters setghu jitilqu mingħajr ma jħallu l-bond *agreement* u għalhekk ta r-rizenja tieghu b'mod immedjat.

Kopja Informali ta' Sentenza

Huwa sostna li l-affarijiet setghu marru ahjar minn hekk u ma jafx xi pjanijiet kellhom il-managers ghall-*paint shops* biex wassal ghal tant nies biex jagtu r-rizenja taghhom.

Caruana prova jirtira r-rizenja tieghu ghax kien ghamlu b'mod emozjonali u mhux razjonali izda giet michuda b'email tal-HR manager tad-29 ta' Marzu 2012 u ghalhekk il-konvenut hallas *in-notice period* tieghu lill-kumpanija li kien jammonta ghal kwazi elf u erba' mitt Ewro (€1,400). Huwa esebixxa kopja tal-ircevuta.

Ramon Caruana zied jghid li meta kien Hamburg huwa kien jimla "OJT Book" (On Job Training Book) li huwa *experience log book* li kien jigi kkonfermat mis-superjuri tieghu. Huwa kellu zewg kotba ta' Level 1 Painter u ta' Level 2 Painter. Biz-zmien inghata l-opportunita' li japplika ghal Team Leader u filfatt inghata din il-pozizzjoni wara li ghamel ezami u intervista.

Huwa ddikjara li fl-ahhar sena tieghu kien hemm atmosfera ta' stress u dwejjaq tant li marad. Kemm it-team leader u anke l-koordinatur (John Darmanin) kienu jafu bil-problemi tieghu u jafu li hareg kemm-il darba *bis-sick leave* minhabba problemi medici relatati ma' stress. Kull darba li kien jiehu *s-sick leave* kienet tintbaghat tabiba sabiex ticcekja jekk hux veru jew le li hu marid. Huwa annetta kopja ta' certifikat li tah it-tabib tieghu Robert Portelli fejn ikkonferma li l-problemi tieghu kienu kkawzati minn stress tax-xoghol.

Kopja Informali ta' Sentenza

Huwa ddizappuntat ukoll ghax l-*agreement* tal-kumpanija mal-Union dam ma gie muri lilhom u filfatt gie migbur minn impjegati waqt btala f'Malta waqt it-tahrig f'Hamburg. Hawnhekk indunaw li l-*allowance* li kienet qed tigi moghtija lilhom kienet ferm anqas minn dak stipulat fil-ftehim. Sa' llum il-gurnata wara li huwa baghat mandat lis-socjeta' attrici, il-flus dovuti lilu gew maqbuda u gew deposititi l-Qorti permezz ta' cedola izda minkejja li għandu titolu esekuttiv, huwa xorta għadu ma gabarx dawn il-flejjes.

Ramon Caruana xehed in kontro-ezami fid-29 ta' Jannar 2014 fil-kawza fl-ismijiet Lufthansa Technik Malta Ltd vs Ramon Caruana (Rikors Numru 260/2012 CSH) fejn meta gie muri d-dokument CF1 li jinsab a fol 12 tal-process 260/12 CSH, qal li dan huwa l-*bond agreement* u li għaraf il-firma tieghu fuqu. Huwa kkonferma li effettivament kien tela' l-Germanja għal tahrig fuq *spray painting* meta kien għadu mpjegat mas-socjeta' attrici. Huwa cahad li l-ftehim li kellhom waqt li kienu ngaggati gewwa l-Germanja ma kienx jifforma parti mill-Ftehim Kollettiv. Għaliex il-kuntratt li ffirma qabel ma' tela' l-Germanja kien jagħmel referenza għal kuntratt originali li jifforma parti mill-ftehim li kien hemm mal-UHM.

Ramon Caruana jiftakar li meta wasal lura mill-Germanja huwa għamel it-tliet snin li kien marbut bihom. Stqarr li kienet harget applikazzjoni għal xi *team in charge* u huwa applika ghaliha u tawh dan il-grad. Spjega li hu kien inkarigat mis-supervizjoni, *team in charge*. Huwa bhala *team in charge* kien responsabbi għall-hanut u ghax-xogħol li johrog minnu ta' grupp ta' individwi. Spjega li kien tliet snin esperjenza sabiex seta' applika għal dan il-grad li nghata. Qal li huwa kien responsabbi wkoll għażiex seta' applika għal dan il-grad li nghata. B'kollox huwa dam erba' snin impjegat mal-Lufthansa Technik.

Kopja Informali ta' Sentenza

Huwa spjega illi kif tizboh hija parti mill-procedura u cioe' jekk tagħmel spray painting bil-*brush* jew bil-*roll*. Jiftakar li kienu bagħtu għalih go kamra mingħajr ma kien ingħata warning u zammewħ responsabbi tax-xogħol li kien qed isir hazin, sahansitra kien gie wkoll mghajjar irresponsabbi meta zamm id-dritt li ma jkomplix jahdem u minkejja li kien irrapporta li x-xogħol kien qed isir hazin, u għalhekk dak il-hin huwa ma rrispondihomx. Huwa sostna li qatt ma rcieva xi warning bil-miktub.

Ramon Caruana jiftakar li Nicholas Baldacchino tal-UHM kien għamel laqgħa mal-painters kollha u kien hareg bl-informazzjoni li min ried jitlaq seta' jitlaq mingħajr ma jħallas il-*bond agreement*. Din il-laqħa kienet saret xi sitt xħur qabel ma kien spicca mix-xogħol. Huwa stqarr li jista' jagħti l-kaz li anke cempel lis-Sur Baldacchino sabiex jghidlu qabel ma' tefā' r-rizenja tieghu. Caruana tenna li ma kien kellem lil hadd qabel ma tefā' r-rizenja tieghu pero' jaf li kellmu huma appena ta r-rizenja sabiex ihallas il-penali. Naturalment huwa wegibhom li ried jieħu parir legali. Caruana cahad li talab sabiex jieħu x-xogħol lura meta sar jaf li kellu jithallas din il-penali. Pero' huwa minnu li pprova jirtira r-rizenja tieghu. Huwa stqarr li kien tefā' r-rizenja tieghu ghax kien hassu urtat bil-meeting li kellu meta bdew jallegaw li kien hu li kien irresponsabbi. Filfatt innota li huwa kien ta r-rizenja tieghu meta kien irrabbjat. Mitstoqsi jekk kienx diga rcieva l-ittra biex ihallas l-ghaxart elef qabel ma talab biex jirtira r-rizenja tieghu, wiegeb li ma jiftakarx. Huwa stqarr illi waqaf mix-xogħol ghax hassu li l-problemi tax-xogħol kien ser jagħmlulu hsara f'sahħtu. Darba minnhom jiftakar li pprova jikkuntatja l-HR pero' ma sabhomx fl-ufficju, pero' huwa dejjem ipprova jirranga l-problemi tieghu mal-management. Huwa ma tkellem ma' hadd rigward problemi ta' mard. Filfatt ippretenda li kien it-tabib tax-xogħol stess li kien ser iwassal din l-informazzjoni. Huwa kien għamel sitt xħur qiegħed qabel ma sab xogħol iehor. Jiftakar li s-sick leave tieghu kien qed jahlieh kollu u

Kopja Informali ta' Sentenza

kien qed jibghat ghat-tabib. Ghalhekk ipretenda li t-tabib kien ser iwassal l-informazzjoni in konnessjoni ma' dan. Dan it-tabib kien wiehed tax-xoghol. It-tabib Robert Portelli li Ramon Caruana kien ipprezenta certifikat tieghu huwa filfatt it-tabib personali tieghu, mhux it-tabib tal-Lufthansa Technik.

Mary Rose Galea xehdet fit-3 ta' Lulju 2013 fejn iddikjarat li hija tokkupa l-kariga ta' segretarja mat-Tribunal Industrijali. Hija giet mitluba sabiex tipprezenta kopja tad-decizjoni li nghatat nhar il-21 ta' Frar 2012. Il-partijiet huma l-Union Haddiema Maqghudin u Lufthansa Technik Malta Limited. Ix-xhud iddikjarat li din hija l-vera kopja tad-decizjoni u l-Qorti mmarkatha bhala dokument CSH. Hija spjegat li d-decizjoni mhix datata pero' esebiet il-verbal tas-seduta meta nghatat din id-decizjoni numru 2126 liema verbal gie mmarkat bhala dokument CSH1. Mistoqsija jekk sarx appell minn din id-decizjoni wiegħbet li effettivament ma sar l-ebda appell.

Rat l-affidavit tal-konvenut **Godfrey Debattista** li gie pprezentat fit-3 ta' Lulju 2013 fejn iddikjara li huwa beda jahdem mas-socjeta' attrici fis-6 ta' April 2008 u kienu bagħtuh il-Germanja għal tahrig. Huwa spjega li fl-10 ta' Marzu huwa kien iffirma bord agreement u ffirma kuntratt mal-kumpanija u kienu weghdu li jagħmluh painter mal-kumpanija izda gara li wara li lesta l-kors għamluħ trainee tradesman u mhux painter kif kienu weghdu.

Il-konvenut stqarr illi f'Ottubru 2010 kien għamel operazzjoni ta' dahru (slip disk) u għamel xi erba' xhur ma jmurx ghax-xogħol. Wara l-operazzjoni l-Professur kien ordnalu biex jibqa' jistrieh għal xi xahrejn ohra u mbagħad dahal ghax-xogħol. Pero' huwa baqa' jkun mugħugħ u skomdu tant li l-professur rega'

Kopja Informali ta' Sentenza

ghamillu xi x-rays u qallu li jekk ser jibqa' jerfa' u jahdem mghawweg ha jaghmel il-hsara.

Ghalhekk huwa staqsa lil Nicholas Baldacchino tal-Union Haddiema Maghqudin u fehmu b'kollox u qallu li m'ghandux problemi jekk jitlaq ghax tal-Lufthansa qalulu li min irid seta' jitlaq minghajr ma jfittxuh ghas-somma u sahansitra Baldacchino ha gurament dwar dan li jinsab esebit fil-kawza. Il-konvenut għandu certifikat tal-professur li gie anness u mmarkat bhala Dok. X.

Huwa spjega li meta kellu assikurazzjoni mill-union tagħhom li seta' jitlaq, irrizenja u qabel mar għand Claude Frendo biex jaġtih l-ittra ta' rizenja rega' staqsa lil Nicholas Baldacchino tal-UHM u rega' assigurah li l-Lufthansa ma kinux ser jitolbuh is-somma.

Rigward l-affidavit ta' Claude Frendo l-konvenut sostna li huwa kien trainee tradesman u mhux painter kif kienu weghdu. Meta tah l-ittra ta' rizenja Claude Frendo ma qallu xejn dwar is-somma u filfatt ma sema' xejn mingħandhom hliel wara li rebhulhom il-kaz industrijali li kienu fethu kontra tagħhom. Huwa spjega li kien meta bagħtulhom biex ihallsuhom is-somma ta' €6,734.07 li l-Lufthansa bdew jippretendu l-hlas tas-somma ta' €10,000.

Huwa għadu sal-lum li ma thallasx mingħand il-Lufthansa Technik is-somma li t-Tribunal Industrijali ordna lil Lufthansa Technik biex thallsu. Huwa annetta kopja tas-sekwestru mal-affidavit immarkat bhala Dok. Y.

Godfrey Debattista xehed in kontro-ezami fid-29 ta' Jannar 2014 fejn gie muri dokument CF1 li hu esebit fl-atti a fol 13 u qal li fuq dan id-dokument hemm il-firma tieghu. Huwa stqarr li effettivament kien dam hames xhur jagħmel it-tahrig il-Germanja ghalkemm kien hemm zmien li huwa nizel lura f'dawn il-hames xhur ghax is-socjeta' attrici ma hallsitux fil-hin. Pero' huwa qatt ma nghata certifikat tat-tahrig li għamel il-Germanja. Huwa kien ingħata kopja tac-certifikat li hu esebit a fol 14 ghalkemm kien imwieghed li kien ser jingħata licenzja u mhux certifikat. Il-konvenut ikkonferma li kien gie nfurmat li kien ser jilhaq painter meta effettivament tawh il-grad ta' trainee tradesman. Huwa ma jaqbilx li trainee tradesman u painter huma l-istess grad. Huwa kien qal lill-management dwar din l-ingustizzja li saret mieghu fosthom lil Mr Borg Costanzi u l-UHM kienu jafu dwar dan ukoll.

Il-konvenut kien dam impjegat mas-socjeta' attrici għal madwar tliet snin u nofs. Pero' f'dan il-perjodu huwa kien għamel operazzjoni f'dahru ghax kellu slip disk. Huwa sostna li kien prezenti għal diversi laqghat fejn ingħad li min ried jitlaq seta' jitlaq minn mal-Lufthansa u kien ikun hemm ukoll Germaniz jismu Bent Matil ghax kien ikun hemm problemi kbar fis-section tal-painters u kien jghidilhom li min iddejjaq seta' jitlaq. Mistoqsi x'kariga kellu dan il-Germaniz wiegeb li kien fil-management u ciee' kien fit-top head tal-workshops. Lilhom Nicholas Baldacchino qatt ma wrihom xi haga bil-miktub li setgħu jitilqu pero' huma emmnuh peress li huwa kellu kariga għolja.

Il-konvenut ikkonferma li kien ghadda l-ittra tar-rizenja tieghu lil Claude Frendo li huwa l-HR manager tal-Lufthansa. Huwa stqarr illi ma vverifikax dwar il-kwistjoni tal-bond agreement qabel ma kien ipprezenta l-ittra tar-rizenja tieghu.

Kopja Informali ta' Sentenza

Huwa jiftakar li sitt xhur wara li kien telaq u meta rebhu l-kawza li kellhom jiehdu xi flejjes minghand Lufthansa Technik, kien ircieva ittra minghand Claude Frendo fejn ghamillu referenza ghall-bond agreement u dan kien xi sitt xhur wara li telaq. Il-konvenut ra l-ittra tar-rizenja tieghu li tinsab a fol 15 tal-atti, mmarkata Dok CF3 u qabel li d-data hija 12 ta' Gunju, 2011. Gie muri dokument a fol 16 tal-process mmarkat mill-Qorti bhala dokument CF4 u ma jaqbilx ma' din l-ittra ghax ma kienx irceviha. Huwa sostna li din l-ittra rceviha sitt xhur wara u cioe' wara li kienu rebhu kawza mit-Tribunal Industrijali fejn kienu ntitolati ghal xi flejjes.

In ri-ezami l-konvenut tenna li fl-istess gurnata li huwa kien ta l-ittra tar-rizenja tieghu huwa kien tkellem ma' Nicholas Baldacchino fuq it-telefon kif ukoll wicc imb'wicc u kien staqsieh jekk kienx cert li setghu jitilqu. Il-konvenut rega' staqsieh ukoll jekk kienux ser jehlu l-bond u hu qallu li setghu jitilqu minghajr ma jehlu l-bond. L-affidavit ta' Nicholas Baldacchino kien sar wara li l-konvenut kien ta l-ittra tar-rizenja tieghu u wara li rcevew l-ittra biex ihallsu l-bond. Meta staqsa lil Baldacchino jekk kienx lest li jitla' jiehu gurament dwar dak li kien qallu wiegbu li kien lest ghax kienet il-verita'. Mistoqsi meta saret il-laqgha mal-Germaniz meta kien qalilhom li setghu jitilqu wiegeb li effettivament kienet saret aktar minn laqgha wahda pero' nesa' d-dati. Iddikjara li dawn il-laqghat kienu jsiru regolarmen fit-tlett snin li dam jahdem hemm.

Rat l-affidavit ta' **Saviour Buttigieg** li gie pprezentat fit-3 ta' Lulju 2013 fl-atti tal-kawza **Lufthansa Technik (Malta) Limited vs Saviour Buttigieg** (Rikors Numru 265/12 CSH). Huwa ddikjara li qed jikkontesta din il-kawza u li lis-socjeta' attrici m'ghandux jaghtiha s-somma ta' ghaxart elef ewro (€10,000). Saviour Buttigieg spjega li s-socjeta' attrici bdiet dawn il-proceduri wara li fis-sena 2009 huwa u

Kopja Informali ta' Sentenza

Elton Agius, Stephen Attard, Tyrone Camilleri, Ramon Caruana, Adam Cutajar, Godfrey Debattista, Rodney Farrugia, Josephine Fenech, Rosalie Muscat, Leonard Sacco, Syed Shafiq u Joseph Zarb hadu passi quddiem it-Tribunal Industrijali kontra l-Lufthansa Teknik ghax ma kienux qed jithallsu l-allowance kollha skont il-ftehim kollettiv. Il-proceduri bdew mill-Union Haddiema Maghqudin ghan-nom taghhom. Dan il-kaz gie deciz fil-21 ta' Frar 2012 (kaz nru 2728/IIW Decizjoni numru 2126) u l-Lufthansa giet kundannata €6,734.07.

Saviour Buttigieg tenna li huwa kien ghal qalbu hafna jahdem izda f'April 2010 s-Sur Berndt Matell (Production Manager) u fil-presenza tas-Sur John Borg Costanzi kien dahhal lill-isprayers u cioe' lilu, lil Adam Cutajar, Josephine Fenech u Ramon Caruana fl-ufficju tieghu u wara hafna theddid u intimidazzjoni kien qalilhom li min irid jitlaq seta' jaghmel dan bla ma jhallas il-Bond Agreement. Huma bdew jaghmlu laqgħat mas-segretarju tat-taqsim tal-UHM is-Sur Nicholas Baldacchino biex jitnehha l-Bond Agreement minn fuqhom.

Fis-sena 2010 kien dahal grupp iehor ta' nies gejjin mid-drydocks u kienu qegħdin jigu mgieghla jiffirmaw ghax-xogħol li kienu qegħdin jagħmlu dawn in-nies tad-drydocks peress li dawn ma kellhomx l-On Job Training 1 (OJT 1) li tfisser li wieħed irid jagħmel sena *training on the job* taht supervizjoni.

Saviour Buttigieg spjega li f'Lulju 2010 kien gie magħzul ma' persuna ohra biex jahdmu fuq progett magħruf bhala 50K izda wara bdew jigu trattati hazin hafna fejn anke gew sfurzati jahdmu izjed milli kienu koperti bl-Insurance u cioe' tibda tahdem fis-sebħha ta' filghodu (07:00hrs) u tispicca sahansitra wara nofs il-lejl (sbatax-il siegha) u l-ghada trid terga' tidhol ghax-xogħol biex tipprepara l-ajruplan biex jigi sprejjat wara l-ghaxra ta' bil-lejl.

Kopja Informali ta' Sentenza

Wara hafna laqghat bejn is-segretarju tat-taqsimha s-Sur Nicholas Baldacchino fil-presenza ta' shop steward is-Sur Elton John Agius mas-Sur Louis Giordimaina, CEO tal-kumpanija Lufthansa Technik Malta f'Marzu/April 2011, huma l-isprayers kellhom laqgha fejn gew infurmati mis-Sur Baldacchino li l-kumpanija iddecidiet li min irid jitlaq seta' jaghmel dan minghajr ma jhallas l-€10,000 tal-Bond Agreement. Il-konvenut huwa cert minn dan u qal li anke Elton John Agius kien ikkonferma dak li qalilhom Nicholas Baldacchino.

Saviour Buttigieg spjega li fit-8 ta' Gunju 2011 kien iprezenta ittra ta' rizenja lis-sur Claude Frendo li huwa Chief Officer Human Resources u dan kien qallu li kien hemm il-hlas dovut minnu tal-Bond Agreement izda l-konvenut infurmah li kellu certezza mill-ufficjal tat-taqsimha tal-UHM li l-Bond Agreement kien gie annullat bi ftehim mas-CEO.

Huwa ddikjara li talabhom kemm-il darba lil Lufthansa izda meta kitbilhom bl-avukat qalulu li m'huma ser jaghtuh xejn ghax kellu jaghtihom €10,000. Meta sar jaf b'dan kellem lil Nicholas Baldacchino u dan ghamillu affidavit fejn ikkonfermalu dak li kien qalulu l-Lufthansa u cioe' li ma kienux ser jinsistu ghall-ghaxart elef ewro. Saviour Buttigieg iprezenta l-korrispondenza kollha li saret bejnu u bejn l-avukat tal-Lufthansa Technik Dr Andrew Borg Cardona li huma: ittra tal-konvenut tad-19 ta' April 2012 fejn talabhom biex jonoraw is-sentenza tat-Tribunal, ir-risposta tagħhom tad-9 ta' Mejju 2012, l-ittra tal-isprayers tad-19 ta' Gunju 2012 u risposta tas-socjeta' attrici tat-18 ta' Lulju 2012. Huwa spjega li l-ewwel darba li nfurmawh li għandu jagħtihom l-€10,000 kien fl-ittra tad-9 ta' Mejju 2012. Saviour Buttigieg sostna li wara li rcieva dawn l-ittri huwa għamel sekwestru biex ihallsuh (Sekwestru 2023/12) u qed jistenna li l-flus jigu zbankati.

Kopja Informali ta' Sentenza

Saviour Buttigieg stqarr illi gimgha qabel kiteb l-affidavit huwa tkellem ma' Charles Farrugia li huwa missier Rodney Farrugia (li għandu kawza simili għal dik tieghu u li qed tinstema' quddiem din l-istess Qorti) fejn qallu li waqt laqgha li kellu ma' Louis Giordimaina huwa kien assigurah li t-tifel tieghu seta' jitlaq mingħajr ma jħallas il-bond agreement. Charles Farrugia kien mar jiltaqa' mieghu biex jilmenta dwar il-kundizzjonijiet tax-xogħol tat-tifel tieghu.

Saviour Buttigieg xehed in kontro-ezami fid-29 ta' Jannar, 2014 fl-atti tal-kawza **Lufthansa Technik (Malta) Limited vs Saviour Buttigieg** (Rikors Numru 265/12 CSH) fejn gie muri dokument CF1 esebit a fol 45 tal-atti tal-kawza Rik. Nru. 265/12 CSH u qal li hemm il-firma tieghu f'dan id-dokument. Saviour Buttigieg jaqbel li wara li kienu għamlu l-kawza quddiem it-Tribunal Industrijali dwar xi diskrepanzi li kien fl-allowance li huma kienu ntitolati għalihom waqt li kienu l-Germanja, huwa kien għadu mpjegat tas-socjeta' attrici. Huwa spjega li kien ha d-decizjoni sabiex jitlaq minn mas-socjeta' attrici wara certu affarijiet li kienu grāw hemmhekk. Huwa ma kienx prezenti ghall-laqgħha li saret bejn Nicholas Baldacchino u Louis Giordimaina, pero' kellu fiducja fir-rappresentant tagħhom fil-Union, Nicholas Baldacchino.

Saviour Buttigieg jiftakar li meta mar bl-ittra tar-rizenja tieghu għand Claude Frendo, kien talbu meeting u filfatt kien iltaqa' mieghu u Frendo fakkru fil-bond agreement li kellu u dak il-hin qallu li kellu c-certezza mingħand Nicholas Baldacchino dwar il-ftehim li kellu mas-CEO tal-Lufthansa u cioe' mas-Sur Louis Giordimaina li jekk jitilqu ma kienux obbligati li jħallsu l-penali u għalhekk ghaddiellu l-ittra u huwa accettaha. Saviour Buttigieg sostna li Claude Frendo ma

Kopja Informali ta' Sentenza

kien qallu xejn dwar dan id-diskors u lanqas ma vverifika jekk hux minnu jew le dan id-diskors.

Saviour Buttigieg qal li kien ircieva ittra minghand is-socjeta' attrici sabiex ihallas din il-penali xi sena wara li kien diga' telaq u effettivament wara li kien diga pprezenta l-mandat ta' sekwestru. Huwa gie muri dokument CF4 a fol 48 datat 17 ta' Gunju, 2011 u ddikjara li qatt ma rcieva din l-ittra. Huwa kien ircieva ittra ohra fejn gie mitlub ihallas is-somma ta' ghaxart ewro (€10,000) dovuti lilhom skont il-bond agreement. Meta huwa iprezenta mandat ta' sekwestru, dan ghamlu ghax huma kienu rebhu somma flus mit-Tribunal Industrijali, izda s-socjeta' attrici baqghet ma hallsitux. Illum il-gurnata l-flejjes li kienu maqbuda permezz tas-sekwestru gew rilaxxati a favur tal-konvenut. Huwa jiftakar li l-laqgha in kwistjoni kienet saret bejn Marzu u April tas-sena 2011 u prezenti ghal din il-laqgha kien hemm Elton John Agius, li huwa shop steward tal-Union, Nicholas Baldacchino, John Borg Costanzi u Louis Giordimaina. Meta spiccat il-laqgha jaf li nizlu jagħitulhom u x'hin marru għal-laqgha Nicholas Baldacchino qalilhom li min kellu l-bond agreement u ried jitlaq seta' jitlaq u ma jħallasx penali. Dan id-diskors gie kkonfermat minn Elton John Agius. Saviour Buttigieg jiftakar li wara din il-laqgha kien tkellem ukoll ma' missier Rodney li kien kollega tieghu fuq ix-xogħol, missieru certu Charles Farrugia u qallu li kellu laqgha privatament ma' Louis Giordimaina li kkonferma wkoll mieghu li ibnu seta' jitlaq kif telaq haddiehor bla ma jħallas il-penali. Saviour Buttigieg ra ittra esebita fl-atti a fol 70 fl-atti tal-kawza **Lufthansa Technik (Malta) Limited vs Saviour Buttigieg** (Rikors Numru 265/12 CSH) u qal li din hija l-ewwel ittra li rcieva mingħand is-socjeta' attrici. Fil-fatt id-data hija sena wara li kien telaq mix-xogħol.

Kopja Informali ta' Sentenza

Rat it-talba tal-avukat difensur tal-konvenut tas-seduta tat-30 ta' Settembru 2013 fejn talab li x-xhieda mogtija minn Charles Farrugia fil-kawza Rikors Numru 262/12 CSH Lufthansa Technik Malta Ltd vs Rodney Farrugia tigi nserita f'din il-kawza u l-Qorti laqghet it-talba fl-istess jum (fol. 65) .

Charles Farrugia xehed fit-30 ta' Settembru 2013 u ddikjara li huwa jigi missier Rodney Farrugia. Mistoqsi jekk jafx lil Louis Giordmaina wiegeb li jafu ghax kien jahdmu flimkien I-Air Malta meta dak iz-zmien Giordmaina kien għadu student fl-engineering department. Ix-xhud tenna li peress li huwa kien iħobb il-linja tal-airline, huwa baqa' jsegwi minkejja li kien telaq mix-xogħol u sussegwentemanet jaf li t-tifel tieghu Rodney kien dahal jahdem il-Lufthansa Technik. Huwa kien jaf li s-sur Louis Giordimaina kien jahdem bhala CEO tal-Lufthansa Technik. Ix-xhud jaf li t-tifel tieghu qed jilmenta li kien qed igeħlu jagħmel certu affarrijiet u mill-esperjenzi li kellu kien jaf li kien qed jiksru xi ligijiet u kien jghidlu biex ma jiffirmax certu dokumentazzjoni ghax bil-firma tieghu kien ser jerfa' xi responsabbilta'.

Sussegwentement ix-xhud kien tkellem mas-Sur Giordimaina u kien qallu fuq certu affarrijiet li fil-fehma tieghu ma kien ux legittimamente qed isiru u qallu li jekk dawn l-affarrijiet jibqghu għaddejjin it-tifel tieghu kien ser ikun kostrett biex jitlaq. Dak il-hin is-Sur Giordimaina qallu li t-tifel tieghu seta' jitlaq meta jrid izda x-xhud wiegbu li ma setghax jitlaq hekk ghax kien marbut b'*agreement* fejn kellu miktub li kellu jħallas multa una volta jitlaq. Pero' s-Sur Giordimaina qallu biex ma jagħix kaz il-ftehim li kellu, u li t-tifel seta' jitlaq x'hin ried hu. Ix-xhud ikkonferma li huwa tkellem b'mod specifiku mas-Sur Giordimaina fuq din il-kwistjoni tal-bond. Huwa wiegbu li t-tifel ma kellux ghalfejn iħabbel rasu

Kopja Informali ta' Sentenza

rigwardanti l-bond li kelly. Mistoqsi jekk ix-xhud tkellimx ma' nies ohrajn dwar dan il-ftehim u dwar din il-laqgha li kelly, wiegeb li iva effettivament kien tkellem ma' certu Salvu Buttigieg. Din id-diskursata saret xi xahrejn qabel ma s-Sur Giordimaina spicca minn CEO tal-Lufthansa.

Ix-xhud gie mistoqsi in kontro-ezami fejn saret din il-laqgha mas-Sur Louis Giordimaina, fejn wiegeb li din il-laqgha saret fl-ufficcju tal-headquarters tal-Lufthansa Technik. Pero' ma tah xejn bil-miktub. Prezenti ghal din il-laqgha kienu x-xhud u s-Sur Giordimaina u kien hemm ukoll is-segretarja tieghu li qieghda barra. Effettivament Rodney Farrugia kien telaq mix-xoghol xi tliet xhur wara din il-laqgha.

Rat l-affidavit ta' **Rodney Farrugia** li gie pprezentat fit-13 ta' Novembru 2013 fil-kawza fl-ismijiet **Lufthansa Technik (Malta) Ltd vs Rodney Farrugia** (Rikors Numru 262/12 CSH) fejn iddikjara li huwa kien gie impjegat mas-socjeta' attrici fil-11 ta' Marzu 2008 bhala "Aircraft spray painter" skala "Trainee Tradesman". Din il-kumpanija kienet talbet lil Rodney Farrugia sabiex jiffirma kuntratt magħha li kien ikopri "bond agreement", peress li kien se jintbagħat barra minn Malta għal xi tħarrig. Ftit wara Rodney Farrugia flimkien ma' ohrajn kien ntbagħtu Hamburg, gewwa l-Germanja għal tħarrig fejn dam bejn is-6 ta' April 2008 u l-31 ta' Awwissu 2008.

Rodney Farrugia iddikjara li kien hemm "collective agreement" bejn il-kumpanija Lufthansa u l-UHM (Union Haddiema Magħquda) li s-segretarju tat-taqsimha tagħha kien Nicholas Baldacchino. F'dak iz-zmien li għamel barra minn Malta huwa beda jithallas bhala salarju u "allowance" hafna anqas milli kien miftiehem mal-union skont il-collective agreement f'punt 6.8. Huwa suppost kellyu jithallas

Kopja Informali ta' Sentenza

€81.90 kuljum, filwaqt li kienu jhallsuh €250 fil-gimgha. Huwa tenna li fis-sena 2009 il-UHM bdiet proceduri kontra l-Lufthansa biex tissalvagwardja l-interessi tal-haddiema skont il-ftehim kollettiv iffirmat bejn l-union u l-kumpanija Lufthansa.

Rodney Farrugia iddikjara li matul iz-zmien li ghamel jahdem mal-Lufthansa huwa dejjem ghamel xogħlu skont is-sengha u l-maintenance manual ta' kull ajrulplan. Huwa kellu hafna battibekki fuq ix-xogħol mas-sur Bernt Matell (Production/Hanger Manager) fil-presenza tas-Sur Borg Costanzi fejn dan anke kien hedded lil Rodney Farrugia quddiem shabu ohra li jekk ried jitlaq seta' jitlaq x'hin ried mingħajr ma jħallas xejn mill-bond agreement.

Wara li s-sur Matell spicca minn mal-kumpanija, floku lahaq is-Sur Borg Costanzi li baqa' miexi fuq l-istess strategiji ta' qablu. Dan kien jħajjarhom u jħeddidhom li jekk ma jahdmux l-overtime kien ikun kostrett ikeccihom anke jekk skont kif imnizzel fil-ftehim kollettiv huma riedu jkunu avzati tnax-il siegha qabel l-overtime. Apparti l-overtime li huwa jkun hadem u l-gurnata normali tax-xogħol irid ikun hemm *rest period* ta' tnax-il siegha bil-ligi minhabba *fatigue*.

Mas-sur Borg Costanzi kien mar wkoll is-sur John Darmanin mid-Dockyard ta' Malta li beda jikkordina x-xogħol tal-painters hu. Rodney Farrugia sostna li l-akbar problema li kien jaffaccja kienet meta s-sur Darmanin kien iqabbdu jidhol responsabbi billi jiffirma għal xogħol li kien isir minn xi haddiema ohra li huwa jaf li ma kellhomx training u lanqas esperjenza fix-xogħol ta' spray fuq l-ajrulplani kif jitlob il-FAA minhabba s-sigurta' ghall-ajrulplan u l-passiggieri u skont il-ftehim kollettiv 04.1 biex ma jsemmix ukoll li safejn jaf hu s-sur Darmanin innifsu lanqas kien kwalifikat biex jagħmel xi xogħol tal-ispray fuq l-ajrulplani.

Kopja Informali ta' Sentenza

Rodney Farrugia semma xi affarijiet li huwa kien jaf li kienu qed isiru mill-haddiema kontra kif titlob is-sengha tal-ispray fuq l-ajrulani, bhat-tahlit tal-materjal tal-ispray u anke kif kienu juzawh. Huwa stqarr illi xi mekkaniks kienu juzaw xi *solvit spray* u WD 40 li jaghmlu hsara tremenda lill-ispray. Huwa kien qal b'dan lis-sur Anthony Griffiths, il-kuntrattur li kien imqabbar mil-Lufthansa bhala koordinatur u lis-sur Darmanin. Rodney Farrugia semma xi affarijiet ohra fl-affidavit li jhossu qed jigi mqarraq bihom. Filfatt semma li meta gie minn Hamburg, huwa suppost kellu jinghata lis-skala ta' "Painter One" u paga skont dak il-grad pero' dan qatt ma sehh.

Huwa tenna li minn Awissu 2010 sa Mejju 2011 huwa ghamel xoghol ta' bil-lejl biex apparti x-xoghol li kien ikollu biex jaghmel, kien ikun irid jikkordina x-xoghol lil xi tlieta jew erba' haddiema ohra li ma kellhom l-ebda esperjenza jew kwalifikasi biex jahdmu fuq l-ajrulani. B'dan huwa kien jigi mgieghel jerfa' r-responsabilita' kollha tagħhom hu. Huwa sostna li dan kien ifisser li huwa responsabbi għal sitt snin għal li jista' jinqala'.

Skont il-ftehim kollettiv paragrafu 13, peress li kien għamel aktar minn disa' xħur jagħmel xogħol ta' shift inkarigat minn nies u mix-xogħol tal-ispray, huwa kien eligibbli għal promozzjoni ta' Team Leader. Dan qatt ma sehh allavolja kien hemm vaganza għal dan il-post u li nghatat lil haddiehor minfloku.

Rodney Farrugia iddikjara li huwa kien ikun imgieghel jixkatla u jisprejja meta l-magna u t-tank tal-fuel tal-ajrulani kienu jkunu miftuhin. Huwa stqarr li ftit li xejn kien jitkellem ma' missieru fuq il-problemi li semma fl-affidavit pero' hass li

Kopja Informali ta' Sentenza

kellu jinfurmah peress li huwa bniedem mizzewweg u għandu familja u missieru kien jahdem mal-Air Malta fis-sezzjoni tal-engineering. Missieru kien jaf lis-Sur Louis Giordimaina (li kien is-CEO tal-Lufthansa) meta dan kien għadu *trainee engineer* u kien sejjer ikellmu billi jinfurmah b'dak kollu li qallu ibnu. Xi jumejn wara missier Rodney Farrugia cempel lil Giordimaina u kellhom laqgha dakinhar stess fl-ufficju tieghu gewwa l-Lufthansa Technik fis-sitta ta' filghaxija. Missieru kkonfermalu lill-Rodney Farrugia li fil-laqgha hu kien għarrraf lil Louis Giordimaina b'dak kollu li qallu u li Giordimaina kien qallu li ghalkemm kellu jiccekja Rodney Farrugia seta' x'hin u meta ried jitlaq mal-kumpanija attrici minghajr ma jħallas xejn u cioe' minghajr ma jħallas il-bond agreement.

Fl-affidavit tieghu Rodney Farrugia spjega li s-Sur Nicholas Baldacchino li hu *shop steward* tal-UHM kien qalilhom lill-isprayers li huwa kellu laqgha mas-sur Louis Giordimaina f'Marzu/April 2011 li l-kumpanija kienet iddecidiet li min ried jitlaq minn mal-kumpanija seta' jagħmel dan minghajr ma jħallas l-ghaxart elef ewro tal-Bond Agreement.

Meta l-Union kienet fethet kawza quddiem it-Tribunal Industrijali kontra s-socjeta' attrici ghax ma kinitx qed thallas l-allowance skond il-ftehim kollettiv, il-kaz kien gie deciz (kaz nru 2728/IW Decizjoni 2126) li l-Lufthansa giet kundannata thallas id-differenza fil-hlas tal-allowance li baqghu ma thallsux u fil-kaz Rodney Farrugia kienet tammonta għal €6,781. Huwa ddikjara li għadu ma thallasx.

Rodney Farrugia iddikjara li ghall-ewwel huwa kien kuntent hafna li beda jahdem mal-Lufthansa izda meta beda jara li hafna mir-regolamenti u d-drittijiet tieghu kien qed jigu miksura u dak li kien imwieghed ma kien qed isehh, huwa

Kopja Informali ta' Sentenza

kontra qalbu kelli jaghti *r-resignation* tieghu kif fil-fatt ghamel fit-28 ta' Dicembru, 2011. Huwa sostna li ma jarax li għandu xi obligazzjoni lejn is-socjeta' attrici, altru hi obbligata lejh skont kif semma fl-affidavit tieghu stess.

Rodney Farrugia xehed in kontro-ezami fid-29 ta' Jannar, 2014 fil-kawza fl-ismijiet **Lufthansa Technik (Malta) Ltd vs Rodney Farrugia** (Rikors Numru 262/12 CSH fejn gie muri dokument CF1 a fol 17 tal-atti tal-kawza Rik. Nru. 262/12 CSH u qal li fuq dan id-dokument li huwa *I-bond agreement* hemm il-firma tieghu. Huwa tenna li I-proceduri li nfethu quddiem it-Tribunal Industrijali kienet tikkoncerna biss ghall-allowance li huma kienew gew intitolati għalihom meta kienew qegħdin jagħmlu t-training tagħhom gewwa I-Germanja. Meta huwa gie lura beda jahdem bhala trainee tradesman mas-socjeta' attrici. Huwa dam jahdem mas-socjeta' attrici sat-28 ta' Dicembru, 2011. Is-Sur Darmanin kien jigi fuqhom bhala kariga. Is-Sur Borg Costanzi dak iz-zmien kien f'hanger iehor. Fil-fatt is-Sur Borg Costanzi kien jigi fuq is-Sur Darmanin bhala kariga. Rodney Farrugia jiftakar li effettivament kien jigi mistoqsi sabiex jiffirma x-xogħol ta' haddiehor. Mistoqsi jekk effettivament kienx jiffirma, wiegeb li iva effettivament hekk kelli jagħmel jiffirma u fil-fatt sahansitra kien anke tkellem mal-UHM dwar din il-problema.

Waqt dik il-laqgha kien hemm ic-CEO is-Sur Giordimaina u Nicholas Baldacchino għan-nom tal-UHM u kien hemm ukoll Elton John Agius. Nicholas Baldacchino kien qalilhom li f'din il-laqgha kien ftehma u qallu li s-CEO kien qal li min jitlaq mix-xogħol ma hemmx għalfejn ihallas il-penali. Ix-xhud jiftakar li missieru, Charles Farrugia qallu li kelli laqgha mas-Sur Giordimaina u dan ikkonfermalu li seta' jitlaq meta jrid bla ma jħallas il-bail bond. Meta Rodney Farrugia fl-affidavit tieghu qal li c-CEO qal li ried jiccekja, dan ried jiccekja fuq I-allegazjoni li għamillu

Kopja Informali ta' Sentenza

Rodney Farrugia cioe' li kien qed jiffirma ghax-xoghol ta' haddiehor u mhux dwar il-kwistjoni tal-bond. Dwar il-bond jaf li s-Sur Giordimaina kien ta l-kelma lil missieru li seta' jitlaq bla hlas tagħha. Mistoqsi kemm dam biex telaq wara din il-laqgha, wiegeb li ma jiftakarx. Qabel ma pprezenta r-rizenja tieghu huwa ma tkellem ma' hadd minn tal-Human Resources peress li kellu l-kelma tal-Union u l-kelma tas-CEO, din għaliex kienet bizzejjed. Huwa jiftakar li kien ta' kopja tar-rizenja tieghu lis-Sur Borg Costanzi u kopja lil Human Resources, pero' ma kienx lil Claude Frendo. Jiftakar li meta kien gie biex jitlaq pero' kien qalulu li kien ser ikollu jħallas il-bail bond, pero' qatt ma rcieva ittra d-dar tieghu biex iħallas din il-bond. Meta qalulu li kellu jħallas il-bond, Rodney Farrugia kien qalihom li c-CEO qal li ma kienx hemm ghalfejn. Huwa ma regax tkellem mas-CEO wara dan.

Joseph Saliba xehed fil-5 ta' Dicembru 2013 fejn iddikjara li qed jixhed għann-nom u in rappreżentanza tad-direttur tal-Employment and Training Corporation. Huwa gie mitlub sabiex jesebixxi Employment History Sheet ta' Saviour Buttigieg u ta' Godfrey Debattista. Illum ix-xhud jinsab f'pozzjoni li jagħmel propju dak li gie mitlub minnu u esebixxa l-employment history sheet ta' Saviour Buttigieg li giet immarkata bhala dokument SB waqt li dik ta' Godfrey Debattista giet immarkata bhala dokument GD.

Rat ir-rikors li kien gie ipprezentat mis-socjeta' attrici nhar it-28 ta' Mejju 2014 fejn talbet lil din il-Qorti tissospendi s-smiegh tal-kawza ghaliex kienet intavolat appell minn zewg sentenzi mogħtija minn din l-istess Qorti fuq l-istess mertu.

Rat id-digriet mogħti minn din il-Qorti nhar it-2 ta' Lulju 2014 fejn kienet cahdet tali talba attrici u ordnat il-prosegwiment tal-kawza għar-ragunijiet hemm imsemmija.

Kopja Informali ta' Sentenza

Semghet lill-partijiet jittrattaw il-kawza u dan fis-seduta tad-9 ta' Lulju 2014 fejn l-istess partijiet qablu li din il-Qorti tghaddi ghas-sentenza finali tagħha.

Ikkunsidrat:

Illi din il-Qorti diga' tat zewg sentenzi fuq mertu simili u cioe' s-sentenzi fl-ismijiet '**Lufthansa Technik Malta Limited vs Rodney Farrugia**' (Rikors numru 262/2012) u '**Lufthansa Technik Malta Limited vs Ramon Caruana**' (Rikors numru 260/2012) decizi nhar is-7 ta' Mejju 2014 liema zewg sentenzi jinsabu llum fi stadju ta' appell intavolat mill-istess socjeta' attrici u tirrileva li hija sejra tagħmel referenza għalihom f'din l-istess sentenza peress li l-mertu hu simili hafna ghalkemm f'din il-kawa il-Qorti trid ukoll tindirizza din il-lanjanza fil-konfront tal-kjamat in kawza.

F'dan il-kaz il-konvenut ukoll spicca mill-impieg tieghu minn mas-socjeta' attrici waqt il-perjodu operattiv tal-probation u għalhekk is-socjeta' attrici qed tipprendi li huwa jħallas il-bond agreement iffirmsat minnu nhar l-10 ta' Marzu 2008 fl-ammont ta' ghaxart elef ewro (€10,000). Jingħad pero' li l-konvenut telaq mill-impieg tieghu fil-perjodu inizjali ta' hames snin għal diversi ragunijiet li ser jigu elenkti aktar 'il quddiem u dan taht il-premessa li huwa ma kienx intitolat iħallas dan il-bond agreement skond ma kien gie nfurmat minn Nicholas Baldacchino li dak iz-zmien kien jokkupa l-kariga ta' Segretarju Generali tal-UHM. Jghid ukoll li kien hemm diversi impjegati ohra li kellhom l-istess kariga tieghu ta' *painter* li kienu marru wkoll għat-training il-Germanja u li wkoll irrizenjaw bla ma hallsu l-bond agreement.

Kopja Informali ta' Sentenza

Jghid li skond il-kuntratt li kien iffirma mas-socjeta' attrici, is-socjeta' attrici kienet weghditu li tagtuh il-grad ta' painter magħha appena jispicca l-kors li kellu jagħmel gewwa l-Germanija izda minkejja dan huwa nghata l-grad ta' *trainee tradesman*. Qal li huwa għamel hames xhur il-Germanja ghalkemm f'xi zmien kien irritorna lura Malta ghaliex ma kienux hallsuh ukoll waqt li kien hemm.

Il-konvenut jghid li f'Ottubru 2010 kien għamel operazzjoni ta' dahrū (slip disk) u għamel xi erba' xhur ma jmurx ghax-xogħol. Jghid ukoll li l-Professur kien ordnalu biex jibqa' jistrieh għal xi xahrejn ohra u mbagħad dahal ghax-xogħol. Cio' nonostatne baqa' jkun mugħugħ u skomdu tant li l-professur qallu li jekk ser jibqa' jerfa' u jahdem kien ser jagħmel aktar hsara lil gismu.

Għalhekk jghid li kien staqsa lil Nicholas Baldacchino tal-Union Haddiema Magħqudin u spjegalu dak kollu li kien ghadda minnu u dan kien qallu li ma kellux problemi jekk jitlaq ghax is-socjeta' attrici kienet ikkonfermat mieghu li min kien ser jitlaq seta' jitlaq mingħajr mas-socjeta' attrici tfittxu għas-somma. Huwa esebixxa c-certifikat mahrug tal-professur li gie anness u mmarkat bhala Dok. X.

Għalhekk meta kellu din l-assikurazzjoni mill-union tagħhom li seta' jitlaq, irrizenja u qabel mar għand Claude Frendo biex jaġtih l-ittra ta' rizenja rega' staqsa lil Nicholas Baldacchino tal-UHM u rega' assigurah li l-Lufthansa ma kinu ser jitolbuh is-somma. Il-konvenut jghid li meta huwa ta' l-ittra tieghu tar-risenja, Claude Frendo ma kien qallu xejn dwar il-bond agreement izda kien biss meta

Kopja Informali ta' Sentenza

rebah il-kawza li kien fetah kontra s-socjeta' attrici quddiem it-Tribunal Industrijali li s-socjeta' attrici talbitu s-somma ta' ghaxart elef ewro (€10,000) kif imsemmi fil-bond agreement. Filfatt jghid li kien talab lis-socjeta' attrici thallsu s-somma ta' sitt elef, seba' mijha u erbgha u tletin ewro u seba' centezmi (€6,734.07) liema somma kienet giet ordnata thallas is-socjeta' attrici mit-Tribunal Industrijali u fil-fatt din is-somma baqghet ma thallset qatt. Jghid illi kien f'dak il-hin meta talab il-hlas tas-somma ta' sitt elef, seba' mijha u erbgha u tletin ewro u seba' centezmi (€6,734.07) li huwa rcieva ittra mis-socjeta' attrici sabiex ihallas is-somma ta' ghaxart elef ewro (€10,000) imsemmija fil-bail bond. Fil-fatt nhar is-27 ta' Lulju 2012 (Dok Y) huwa pprezenta mandat ta' sekwestru fil-konfront tas-socjeta' attrici u llum il-flejjes jinsabu depozitati I-Qorti permezz ta' cedola.

Jghid li huwa sofra ngustizzja fis-sens li licenzja ta' painter ma nghata qatt ghalkemm kienu weghduh li ser ituh licenzja u filfatt tawh biss certifikat (fol. 14) u in oltre baqa' bil-grad ta' *tradesman trainee* u mhux ta' painter.

Il-konvenut jghid li waqt il-perjodu ta' impjieg tieghu ta' tlett snin u nofs kien attenda ghal diversi laqghat u prezenti ghal dawn il-laqghat kien ikun hemm ukoll Germaniz jismu Bent Matil (li kellu wkoll fil-management tas-socjeta' attrici) li kien jindirizza l-problemi kbar fis-sezzjoni tal-painters u kien jghidilhom li min iddejjaq seta' jitlaq. Qal ukoll li ghalkemm Nicholas Baldacchino qatt ma wrihom xi haga bil-miktub li setghu jitilqu, huwa emmnu peress li huwa kellu kariga gholja fil-UHM.

Illi dan il-fatt u cioe' li Nicholas Baldacchino kien qallu li seta' jitlaq bla ma kien hemm htiega li jhallas il-bond agreement huwa manifest. Dan jirrizulta kemm

Kopja Informali ta' Sentenza

mix-xhieda li ta Nicholas Baldacchino stess kif ukoll minn varji painters li kienu jahdmu mal-konvenut li wkoll telqu mill-impjieg taghhom fuq dan il-premess. Jinghad ukoll li Claude Frendo kien jaf b'dan il-fatt u cioe' li Nicholas Baldacchino kien qal lill-painters li setghu jitilqu mix-xoghol bla ma jhallsu l-bond agreement hafna qabel ma l-konvenut irrizenja u fl-ebda hin ma kien baghat ghal painters u nfurmhom li ma kienx qed jaqbel ma' dan l-ghajdut. In oltre jirrizulta li meta effettivament il-konvenut kien ta l-ittra tar-rizenja tieghu dan Claude Frendo ma kien qallu xejn dwar il-bond agreement u qabad u accetta r- rizenja tieghu. Stramba kif kien biss meta l-konvenut ipprezenta kawza quddiem it-Tribunal Industrijali sabiex jithallas dak li kien dovut li s-socjeta' attrici baghtet ittra fejn talbet il-hlas tal-bond agreement. Jinghad ukoll li minkejja li effettivament rebah din il-kawza u s-socjeta' attrici giet kanonizzata debitrici tieghu fl-ammont ta' sitt elef, seba' mijja u erbgha u tletin Ewro u seba' centezmi (€6,734.07) baqa' sa llum, kwazi tlett snin wara, u għadu ma thallasx.

Jidher li skond Nicholas Baldacchino dan il-fatt li l-painters li jitilqu mix-xoghol u jirrizenjaw m'ghandhomx ghalfejn ihallsu l-bond agreement kien gie diskuss waqt laqgha li fiha kien hemm prezenti l-ex-CEO tas-socjeta' attrici s-Sur Giordimaina. Jidher ukoll li Baldacchino kkonferma għal darba darbtejn li dan id-diskors sar, anke meta gie mistoqsi in kontro-ezami u zamm dejjem mal-istess verzjoni. Cio' nonostatante s-socjeta' attrici ma resqitx lil dan Giordimaina sabiex jikkontradici lil Baldacchino sabiex b'hekk tipprova dghajjef ix-xhieda tieghu u lanqas ma resqet lil dan il-Germaniz li semma l-konvenut fl-affidavit tieghu Bent Matil sabiex jikkontradixxi dak li qal il-konvenut. Kien il-konvenut stess ukoll li ressaq lil Charles Farrugia jixhed u jghid li hu wkoll kien jaf 'first hand' li l-painters setghu jitterminaw l-impjieg tagħhom bla ma jhallsu l-bond agreement u dan wara laqgha li kellu huwa stess mal-ex-CEO Giordmaina.

Kopja Informali ta' Sentenza

Illi ghalhekk fir-rigward it-talba attrici fil-konfront tal-konvenut din għandha tigi michuda ghaliex il-konvenut kellu raguni valida ghaliex telaq mill-impieg tieghu u m'għandux iħallas il-penali li kien intrabat li jħallas u għalhekk, il-Qorti qieghda tichad it-talba attrici.

Dwar it-talba attrici fil-konfront tal-kjamat in kawza Unjoni Haddiema Magħqudin il-Qorti għandha s-segwenti xi tghid. Jingħad li l-Unjoni Haddiema Magħqudin qed teccepixxi fl-ewwel istanza li hi mhix il-legittima kontradittrici tas-socjeta' attrici u għalhekk għandha tigi liberata mill-osservanza tal-gudizzju u dan ghaliex hija mhix firmatarja tal-Bond Agreement li fuqha s-socjeta' attrici qed tibbaza t-talba tagħha. Tghid li ma tezisti l-ebda relazzjoni guridika bejnha u bejn is-socjeta' attrici u għalhekk it-talba attrici fil-konfront tagħha hija għal kollo infodata.

Illi fil-fatt ir-relazzjoni li l-istess socjeta' konvenuta kellha jew setgha kellha mal-kjamat fil-kawza hija wahda *ex delictu* u certament ma tinkwadrax ruhha f'din l-azzjoni, apparti li hija għal kollo estraneja għas-sitwazzjoni tas-socjeta' attrici u dan anke ghaliex kif gie ritenut fis-sentenza "**Carmelo Mamo vs Brian Abela nomine**" (A.C. 4 ta' Frar 2000):

“Dan iwassal ghall-konkluzjoni li l-istitut tal-kjamata fil-kawza hu intiz ‘per integrare il-procedimento coll’aggiunta di un individuo che si riconosce avere interesse nello stesso’ (“**Zahra vs Scicluna**” -Q.K.21 ta’ Jannar 1919). Jekk allura jirrizulta mill-provi li l-attur ma seta’ qatt jottjeni l-kundanna gudizzjarja tal-kjamat fil-kawza ghaliex ma dan ma għandu ebda relazzjoni guridika, u jīġi allura stabbilit li dan ma kienx il-legittimu kontradittur tieghu, anke jekk jirrizulta li

Kopja Informali ta' Sentenza

seta' kien fuq l-istess mertu l-legittimu kontradittur tal-konvenut, din il-Qorti ma tarax kif tista' l-azzjoni treggi fil-konfront tieghu".

Illi f'dan il-kaz is-socjeta' attrici ma setghet qatt tottjeni l-kundanna tal-kjamat in kawza u dan ghaliex huwa minnu li l-kjamat in kawza mhix firmatarja tal-ftehim li abbazi tieghu hija bbazat il-kawza tagħha. Kienet tkun storja differenti li kieku l-kawza kienet wahda per exemplu fuq danni li hija sofriet minhabba li l-konvenut telaq mill-impieg tieghu qabel il-waqt a bazi ta' informazzjoni mogħtija lilu mill-kjamat in kawza.

Illi fil-kawza odjerna ma jirrizultax li l-Unjoni Haddiema Magħqudin għandha xi relazzjoni guridika mas-socjeta' attrici kif del resto sostniet is-socjeta' attrici meta oggezzjonat għad-dħul tal-kjamat in kawza u għalhekk qieghda tigi liberata mill-osservanza tal-gudizzju a spejjez tal-istess konvenut.

Għaldaqstant il-Qorti, filwaqt li qieghda tilqa' l-eccezzjonijiet tal-konvenut qieghda tichad it-talba tas-socjeta' attrici u in oltre qieghda tillibera lill-kjamat in kawza mill-osservanza tal-gudizzju.

L-ispejjez tal-kawza għandhom jithallsu kollha mis-socjeta' attrici salv dawk li huma konnessi mal-kjamat in kawza li għandhom jigu soppportati mill-konvenut.

< Sentenza Finali >

-----TMIEM-----